

Allaah Taa'alā Kā Waadā

Taurait : Hijrat 6:1-2, 4-12, 7:1-7

Allaah taa'alā ne Musā^(a.s) se kahā, “Tum ab dekhoge ki mainī Firaun ke saath kyā kartā huñ. Sach me wo majbur ho kar Ibraanī logoñ ko choḍ degā aur tum log unse zabardastī kar ke us zameen se baahar āoge.”⁽¹⁾ Tab Allaah taa'alā ne Musā^(a.s) se kahā “Maiñ tumhaarā rab huñ.”⁽²⁾ Maine Ibraaheem, Ishaah, aur Yaaqub ko isī naam se pahachaanawaayā hai, lekin maine tumko apnā naam bataayā hai.⁽³⁾ Maine tumhaare purkhoñ se ek ahad kiyā thā ki mainī unko Kanaan kī zameen duñgā, jis zameen par wo log ek pardesī kī tarah rahe the.⁽⁴⁾ Maiñ Ibraanī logoñ kā karaahanā sun rahā huñ aur mujhe unse kiyā huā waadā yaad hai.⁽⁵⁾ Tum mere liye Ibraaniyoñ se baat karo aur kaho, ‘Maiñ Allaah taa'alā huñ, aur mainī tumko Misriyoñ ke zulm se āzaad karaauñgā. Maiñ tum logoñ ko ġulaamī se nijaat dilā duñgā. Maiñ tum logoñ ko apnī taaqat se bachaañgā aur azeem kaam kar ke unke k̄hilaaf faislā sunaañgā.’⁽⁶⁾ Maiñ tum sab ko apne logoñ kī tarah samajhaauñgā aur mainī wo huñ jiskī tum ibaadat karoge. Tum jaan jaaoge ki Allaah taa'alā baḍā azeem hai. Jisne tumko Misriyoñ ke zulm se nijaat dilaaī hai.⁽⁷⁾ Maiñ tumko us zameen par le jaañgā jiskā waadā maine Ibraaheem, Ishaah, aur Yaaqub se kiyā thā, mainī tumko wo zameen aise duñgā jaise ki wo tumhaarī ho. Maiñ Allaah taa'alā huñ.”⁽⁸⁾

Musā^(a.s) ne Ibraaniyoñ se ye sab baateñ kaheen lekin, un logoñ ne unkī baat naheen sunī kyūñki ġulaamī kā zulm sah kar un ke dil tuṭ gae the.⁽⁹⁾ Tab Allaah taa'alā ne Musā^(a.s) se kahā,⁽¹⁰⁾ “Jao aur Firaun, se kaho ki mere logoñ ko jo Yaaqub kī aulaadoñ me se haiñ, is zameen se jaane de.”⁽¹¹⁾ Musā^(a.s) ne Allaah taa'alā se kahā, “Agar Ibraaniyoñ ne merī baat naheen sunī to phir Firaun us ādmī kī baat kaise sunegā jo sahī se bol bhī naheen saktā.”⁽¹²⁾

7:1-7

Allaah taa'alā ne Musā^(a.s) se kahā, “Sunō maine tumko Firaun ke upar baratrī dī hai jaise mainī tum par baratrī rakhtā huñ aur tumhaare bhaaī Haarun ke liye tum nabī kī tarah ho.”⁽¹⁾ Tum usko har wo cheez bataanā jo mainī tumko bataauñgā aur tumhaarā bhaaī Haarun Firaun ko bataaegā.⁽²⁾ Maiñ Firaun ko ziddī aur beraham banā duñgā taaki mainī apnī nishaaniyaañ aur mojize Misr me dikhā sakuñ.⁽³⁾ Jab Firaun tumhaarī baat nā sunegā to mainī Misr ke k̄hilaaf apnī taaqat kā istemaal karuñgā. Maiñ apne logoñ ko jo Yaaqub ke k̄haandaan waale haiñ, inṣaaf kar ke Misr se baahar nikaal laauñgā.⁽⁴⁾ Jab mainī apnī taaqat unke k̄hilaaf istemaal karuñgā aur Ibraaniyoñ ko unke beech se bachaañgā to Misrī jaan jaaenge ki mainī hī Allaah huñ.”⁽⁵⁾

Musā^(a.s) aur janaab Haarun^(a.s) ne Allaah taa'alā kā kahnā maanā aur wahī kiyā jo unheñ hukm diyā gayā thā.⁽⁶⁾ Jab un logoñ ne Firaun se baat karī to Musā^(a.s) assī saal ke the aur janaab Haarun^(a.s) tiraasī saal ke.⁽⁷⁾